

In-Nobbiltà Maltija

Tagħrif

miġbur mis-Sur Joseph Abela

Fir-rivista tas-sena li għaddiet ktibt dwar il-ġerarkija ta' l-Ordni ta' San Ġwann u biex isegwi binarji analogi sejjer ngħaddi tagħrif dwar in-nobbiltà ta' Malta li tmur lura għal mijiet ta' snin. L-istorja tan-nobbiltà Maltija hija wahda interessanti minhabba sehemna fis-sawran ta' l-istorja taghna.

Matul il-perjodu tar-Rumani bejn is-sena 218 Qabel il-miġja ta' Kristu u s-sena 395 Wara l-miġja ta' Kristu kienet teżisti aristokrazija fejn il-Maltin kienu *Soci Romani* u l-gzejjer taghna kienu jgawdu l-istatus ta' *Foederata Civitas*. Il-gzejjer Maltin inghataw id-dinjità ta' muniċipju fejn kellna l-istess liġijiet u drittijiet ohra daqs ir-Rumani li jinkludi Senat li l-membri tiegħu kienu jissejhu *Decurions*.

Fil-*Malta Illustria* tal-Kummentatur Abela nsibu li hafna mill-familji nobbli ġejjin minn antenati Normanni li fl-1090 taht it-tmexxija tal-Konti Ruġġieru ta' Hauteville helsu lil Malta mill-Gharab. Dawn in-Normanni li ġew joqogħdu f'Malta ngħataw hafna artijiet. Il-Monarkija Normanna stabbilixxiet f'Malta bl-istess mod kif ghamlet fi Sqallija għadd ta' sarbit fl-istruttura politika bhala ma huma barunijiet, nobbli, ċittadini u l-bqija, u tawna wkoll Istituzzjonijiet Rappreżentattivi. Il-Professor Giovanni Antonio Vassallo fix-xogħol magħruf tiegħu *History of Malta* jikteb li fis-seklu hmistax, il-klassi tan-nobbli Maltija kienet wahda numeruża hafna. Ir-Re Ferdinandu kien jaf bir-rispettabbiltà tač-ċittadini Maltin partikolarment kien familjari ma' Alvaro de Nava, fejn silfu s-somma enormi ta' tlett elef fjin tad-deheb bil-kundizzjoni li meta jiehu t-tron jagħtih bhala fewdu *Bennarrat* sakemm jifdi d-dejn. Dan huwa dokumentat minn *privilegium* iffirmit mir-Re datat 28 ta' Mejju, 1477. Ta' min jinnota li l-familja De Nava kellha artijiet fl-Isla qabel il-miġja ta' l-Ordni f'Malta.

L-istoriku magħruf Giacomo Bosio li kiteb qatigh dwar il-ġrajjet ta' l-Ordni jagħtina rakkont fuq il-wasla tal-kavallieri fostna. Jiddeskrivi d-dahla tal-Gran Mastru Franciż Fra Villiers de L'Isle Adam fil-Belt Notabile f'Novembru ta' l-1530, u membri tan-Nobbiltà Maltija riekba fuq iż-żwiemel laqgħuh hdejn id-dahla ewlenija.



In-Nobbli Paolo de Nazis għamel diskors ta' merħba u ppreżenta l-imfietah tal-belt lill-Gran Mastru fejn wiegħed li jhares id-drittijiet u l-privileġġi tal-Maltin. Il-Gran Mastri kienu impressjonati bil-kwalitajiet distinti u bil-livell ta' tagħlim tan-nobbli Maltin li kien jirrifletti l-antikità u l-istoffa ta' dan is-settur.

Is-Senglean il-Kanonku Ignazio Panzavecchia fil-kitba tiegħu *L'Ultimo periodo della Storia di Malta* jgħidilna kif

erba' Senaturi Nobbli, il-*Capitano di Verga* u ohrajn akkumpanjaw lill-Gran Mastru De Rohan fil-mina tal-Belt il-qadima. Sakemm damet f'Malta l-Ordni ta' San Ġwann in-Nobbiltà Maltija gawdjet minn stima u rispett saħansitra ngħataw unuri u distinzjonijiet godda lil bosta familji. Barra minn hekk, u distinzjonijiet mogħtija lill-Maltin minn pajjiżi barranin kienu rikonoxxuti u anke reġistrati Kancellarja Kosmopolitana ta' l-Ordni f'Malta.

Sas-seklu tmintax, in-Nobbli b'titli ereditarji u dawk b'xi fewdu kellhom id-dritt li jiffurmaw parti mill-Kunsill Nazzjonali jew il-*Consiglio Popolare*. Nobbli ohrajn eżerċitaw id-dritt li jeliġġu r-rappreżentanti tagħhom. Il-kittieb storiku Vassallo għaddielna tagħrif dwar il-*Consiglio Popolare* li kien l-Istituzzjoni Rappreżentattiva Nazzjonali komposta minn membri eletti permezz tal-voti ta' ċittadini ta' ċerta importanza. Fost dawk li setgħu jiġu eletti fil-*Consiglio Popolare* kienu n-Nobbli. Hatriet ta' responsabbiltà u ta' importanza ġew okkupati minn fost in-Nobbiltà Maltija. Uħud minn dawn il-karigi inkludew il-Kaptan tal-Virga magħruf bhala l-*Capitano di Verga* jew il-Gvernatur ta' Notabile u l-Gżira ta' Malta u Kurunell tal-Militia, il-Gvernatur ta' Ghawdex, is-*Segreto* jew l-Amministratur tal-Proprietà tal-Gvern, il-Kmandanti jew Tenenti ta' l-Isla, il-Birgu u Bormla, u l-President tal-Kummissjonarji tal-Montè di Pietà. Xi hatriet u prattiċi sabu tmiemhom fi żmien il-Gvernatur Sir Thomas Maitland permezz tal-proklama datata 3 ta' Ġunju, 1815, u aktar tard fl-1839 bit-tneħħija ta' dawn il-privileġġi ġew imxellfa r-relazzjoni bejn il-Gvern u l-Komunità Maltija.

Kienet id-drawwa li jingħataw ċerti distinzjonijiet lin-Nobbli li ma kinux jiġu estenzi lill-klassijiet ohra tas-soċjetà.

Grupp Dilettanti tan-Nar

Senglea

99

Il-preċedenza mogħtija lin-Nobbiltà bi preferenza ma' setturi oħrajn permezz ta' liġijiet mill-Gran Mastru Spanjol Don Raimondo Despiung bid-data 16 ta' Settembru, 1739, u tal-Gran Mastru Franciż Fra Emanuel de Rohan bid-data 17 ta' Marzu, 1795, jagħtu prova konkreta kemm l-aristokrazzija kienet meqjusa u mpogġija fuq pedestall bhala klassi distinta u 'l fuq mill-kumplament tas-soċjetà komuni.


Ġewwa l-istess qafas ta' l-istruttura tan-Nobbiltà Maltija tiġi eżerċitata l-preċedenza bejniethom u tingħata skond l-antika tat-titli rispettivi kif stabbiliti mill-Gran Mastru Despiung, b'Digriet tas-16 ta' Lulju, 1739, sussegwentament issanzjonat mill-Gran Mastru De Rohan bl-Editt tas-17 ta' Marzu, 1793.

Dawk il-Maltin li jgħibu titlu rikonoxxut mill-Kuruna huma ntitolati għall-prefiss hekk kif kellhom is-sodisfazzjon l-antenati tagħhom u jiġu indirizzati bhal per eżempju *Illustrissimu u Nobbli...* permezz tad-Dispaċċ ta' Lord Gravelle tat-23 ta' Frar ta' l-1886. L-ulied il-kbar b'kortesija kienu jgħibu t-titlu ta' *Marchesino*, *Contino* jew *Baroncino* filwaqt li ż-żghar kienu jindirizzawhom bhala *Dei Marchesi*, *Dei Conti* jew *Dei Baroni*, dejjem skond it-titlu tan-Nobbiltà tal-familja. Uħud mit-titli huma fewdali u jevolvu skond il-wirt perpetwu tal-beni fl-ordni tal-*primogenitum* jew l-ewwel wild kif japplika fil-Gran Britannia.

Il-Gran Mastru Ferdinand von Hompesch ċeda l-għejjer tagħna lill-Ġeneral Napuljun Bonaparte fit-12 ta' Ġunju ta' l-1798, u wara l-Ordni tal-Kavallieri ta' San Ġwann telqet minn Malta din bdiet titmexxa mill-forzi rivoluzzjonarji tar-Repubblika Franciża. Wahda mill-ewwel inizjattivi ta' Napuljun kienet li jabolixxi t-titli tan-Nobbiltà Maltija u kompli biex kull arma li turi sinjal ta' Nobbli tiġi meqruda jew imħassra, mossa li xejn ma nizzlet tajjeb ma' dan is-settur.

Kważi xahar wara proprju fl-14 ta' Lulju ġie ordnat biex dawk li kienu jissejhu Nobbli jingabru l-Belt Valletta quddiem il-Palazz fil-pjazza u jixhtu l-patenta jew ċertifikati f'ħuġġieġa mqabbdha għal dan l-ghan. Uħud minnhom ġiehom l-idea brillanti li jagħmlu kopji ta' l-original u rnexxielhom isalvaw dawk ġenwini. Fortunatament il-Franciżi ma qerdux ir-registri ta' l-Ordni tal-kavallieri

Wara perjodu qasir ta' kważi sentejn, il-Maltin bl-għajnuna ta' l-Ingliżi hellsu l-Malta mill-hakma Franciża. Għalhekk Malta saret parti mill-Imperu Brittaniku bit-Trattat ta' Pariġi ta' l-1814. L-Ingliżi wiegħdu li jirrispettaw id-drittijiet u l-privileġġi bikrin tal-Maltin li nkludew l-obbligazzjonijiet ta' l-għarfien ta' l-istatus u drittijiet tan-Nobbiltà Maltija mill-Kuruna Inġliża. Fl-1877, inharet Kummissjoni Rjali magħmula minn Maltin



Pittura ta' Antoine de Favrey li turi l-Gran Mastru L'Isle Adam jirċievi l-infietah ta' l-Imdina u mogħti merħba minn Nobbiltà Maltija.

prominenti biex jeżaminaw u jinvestigaw it-titli tan-Nobbiltà u jiddeċiedu liema minnhom għandhom ikunu konoxxuti mill-Kuruna. Sena wara l-kummissjoni resqet ir-rapport tagħha lill-Parlament Inġliż u 'l fuq minn tletin titlu ġew konoxxuti. Fl-1882, il-Gvern Inġliż ta lin-Nobbiltà Maltija l-faċilità ta' Kumitat tal-Privileġġi bil-funzjonijiet simili bhal dawk ta' l-Ingilterra.

Għalkemm ir-relazzjonijiet bejn il-Gvern Inġliż u n-Nobbiltà Maltija mhux dejjem kienu fi stat tajjeb, ta' l-ewwel dejjem wera kortesija u stima lejhom. Matul il-hakma Inġliża xi Maltin irċewew titli minn pajjiżi barranin li għalkemm ta' prestigju qatt ma kienu konoxxuti uffiċjalment mill-Gvern Malti u għalhekk ma setgħux jittqiesu bhala parti min-Nobbiltà Lokali.

Mal-milja tas-snin u wara l-kisba ta' l-Indipendenza u aktar tard meta Malta saret Repubblika fi hdan il-*Commonwealth*, il-Gvern Malti ma baqax jirrikonoxxi t-titli tan-Nobbiltà. Madanakollu setgħu jiġu wżati, iżda mhux fid-dokumenti tal-Gvern.

Iż-żminijiet inbidlu u l-privileġġi saru użanzi tal-passat, però xorta jibqa' l-fatt li n-Nobbiltà kienet ingredjent importanti fit-tfassila ta' storja ta' ġens imżewġa bi grajjiet kemm ta' ferħ u ta' niket li għamlu l-pajjiżna jkun magħruf ma' l-erbat irjeh.